

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē sundarakāṇḍē

॥ *ēkōnatrīṣaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ *ēkōnatrīṣaḥ sargaḥ* ॥ *sītāyāḥ śubhaśakunāni*

tathāgatāṃ tām vyathitāmaninditām
vyatītaharṣām paridīnamānasām |
śubhām nimittāni śubhāni bhējirē
naram śriyā juṣṭamivōpasēvinaḥ ॥ 5.29.1 ॥

tasyāḥ śubham vāmamarālapakṣma -
rājyāvṛtaṃ kṛṣṇaviśālaśuklam |
prāspandataikaṃ nayanam sukēśyā
mīnāhataṃ padmamivābhitāmram ॥ 5.29.2 ॥

bhujaśca cārvañcitavṛttapīnaḥ
parārdhyakālāgurucandanārhaḥ |
anuttamēnādhyuṣitaḥ priyēṇa
cirēṇa vāmaḥ samavēpatāśu ॥ 5.29.3 ॥

gajēndrahastapratimaśca pīna -
stayōrdvayōḥ saṃhatayōstu jātaḥ |
praspandamānaḥ punarūrurasyā
rāmaṃ purastāt sthitamācacakṣē ॥ 5.29.4 ॥

śubhaṃ punarhēmasamānavarṇa -
 mīśadrajōdhvastamivātulākṣyāḥ |
 vāsaḥ sthitāyāḥ śikharāgradantyāḥ
 kiñcit parisraṃsata cārugātryāḥ || 5.29.5 ||

ētairnimittairaparaiśca subhrūḥ
 sañcōditā prāgapī sādhusiddhaiḥ |
 vātātapaklāntamiva praṇaṣṭaṃ
 varṣēṇa bījaṃ pratisañjahaṛṣa || 5.29.6 ||

tasyāḥ punarbimbaphalōpamōṣṭhaṃ
 svakṣibhrukēsāntamarālapakṣma |
 vaktraṃ babhāsē sitaśukladamaṣṭraṃ
 rāhōrmukhāccandra iva pramuktaḥ || 5.29.7 ||

sā vītaśōkā vyapanītatandrā
 śāntajvarā harṣavibuddhasattvā |
 aśōbhatāryā vadanēna śuklē
 śītāṃśunā rātririvōditēna || 5.29.8 ||

|| ityārṣē śrīmadrāmāyaṇē vālmikīyē ādikāvye
 sundarakāṇḍē ēkōnatrīṃśaḥ sargaḥ ||